

सड़क हादसे में महिला की मौत व पति घायल

टोंक । निर्वाई थाना क्षेत्र स्थित नेशनल हाईवे 52 पर गुंसी के पास मंगलवार को टिपर ने स्कूटी सवार दंपती को टक्कर मार दी। हादसे में आशा देवी की मौके पर ही मौत हो गई तथा उनके पति गणेश प्रसाद सैन गंभीर घायल हो गए। उन्हें निर्वाई उपजिला अस्पताल में भर्ती कराया गया।

हादसे के दौरान गिरिराज प्रसाद सैन जो उनकी पत्नी आशा देवी को स्कूटी पर बैठाकर गुंसी से निर्वाई की ओर आ रहे थे, इसी दौरान टिपर की तेज टक्कर के बाद स्कूटी पर सवार दोनों घायल हो गये।

जिसके बाद सूचना पर पंहुची पुलिस ने मृतका के शव को निर्वाई उपजिला अस्पताल की मॉर्च्युरी में रखवाया। वहीं स्कूटी व टिपर को निर्वाई सदर थाना पुलिस में खड़ा किया गया है। टिपर चालक अशोक को भी हादसे में चोटें आई हैं। परजिनो ने बताया कि गिरिराज प्रसाद सैन जयपुर में हेयर सैलून पर काम करते हैं। पुलिस मामले की जांच कर रही है।

पावटा-प्रागपुरा में कांग्रेस के नवनिर्वाचित बोर्ड का जश्न

पावटा। पावटा-प्रागपुरा नगरपालिका में कांटोस पार्टी का बोर्ड बनने के बाद नवनिर्वाचित अध्यक्ष मीना देवी पत्नी अश्वय सैनी एवं उपाध्यक्ष सोमवती मीणा पत्नी जगदीश मीणा सहित पार्षदों के स्वागत और विजय उत्सव को लेकर कांटोस कार्यकर्ताओं एवं समर्थकों में उत्साह का माहौल है।

नवनिर्वाचित बोर्ड के सम्मान में दो दिवसीय कार्यक्रम आयोजित किए जाएंगे, जिनमें बड़ी संख्या में कार्यकर्ताओं एवं आमजन के शामिल होने की उम्मीद है। नवनिर्वाचित अध्यक्ष, उपाध्यक्ष एवं पार्षदों के निर्वाचन के उपरांत 30 सितंबर को स्वागत कार्यक्रम आयोजित किया जाएगा। कार्यक्रम शाम 4:15 बजे नवोदय कट से चंद्रा कृषि फार्म, शिव मंदिर, पावटा तक आयोजित होगा। कार्यक्रम में मुख्य अतिथि एवं विधायक विराटनगर एवं जिला कांग्रेस कमेटी कोटपूतली-बहरोड के अध्यक्ष इंद्राज गुर्जर होंगे।

‘गलत खान-पान से बढ़ रही हैं बीमारियां’

मनोहरपुर । ताला के चिकित्सा अधिकारी डॉक्टर रिजवान अहमद ने कहा कि विश्व हृदय दिवस हर साल 29 सितंबर को मनाया जाता है। यह दिन दुनिया भर में हृदय रोगों (दिल की बीमारियों), उनके जोखिमों और बचाव के उपायों के बारे में जागरूकता बढ़ाने के लिए मनाया जाता है।

इसकी शुरुआत विश्व हृदय महासंघ ने विश्व स्वास्थ्य संगठन के साथ मिलकर वर्ष 2000 में की थी।आगे के समय में गलत खान-पान, शारीरिक निष्क्रियता और तनाव के कारण दिल की बीमारियां तेजी से बढ़ रही हैं, जिससे समय रहते सावधानी बरतकर बचा जा सकता है। विश्व हृदय दिवस को मुख्य उद्देश्य लोगों को दिल की सेहत के प्रति जागरूक करना और स्वस्थ जीवनशैली अपनाने की प्रेरणा देना है ताकि हृदय रोगों से होने वाली मौतों को कम किया जा सके। इस अवसर पर ताला के चिकित्सा अधिकारी डॉ. रिजवान अहमद ने कहा- "आज हार्ट अटैक केवल बुजुर्गों की बीमारी नहीं रही। युवाओं में भी इसके मामले बढ़ रहे हैं।

दिल को स्वस्थ रखने के लिए संतुलित आहार लें, रोजाना 30 मिनट सैर या योग करें, तनाव से दूर रहें और नशे से तौबा करें।

चौमूं में गूंजा गायक सुनील लोधी का भक्ति सुर

चौमूं। शहर में मंगलवार को भक्ति और संगीत का अनूठा संगम देखने को मिला। हाल ही में रिलीज हुई ‘हनुमान अंश’ मूवी के लोकप्रिय गायक सुनील लोधी के चौमूं आगमन पर संगीत प्रेमियों और उनके प्रशंसकों में खासा उत्साह नजर आया। आयोजित भजन प्रस्तुति कार्यक्रम में सुनील लोधी ने अपनी मधुर आवाज से माहौल को भक्तिमय कर दिया। उनके भजनों पर मौजूद लोग भाव-विभोर नजर आए। कार्यक्रम के दौरान सुनील लोधी ने स्थानीय नागरिकों और प्रशंसकों से सीधा संवाद भी किया। प्रशंसकों में उनके साथ सेल्फी लेने को लेकर खास उत्साह रहा।

बड़ी संख्या में लोगों ने लोकप्रिय गायक के साथ यादगार तस्वीरें खिंचवाईं। इसके बाद थाना मोड चौराहे के पास आयोजित विशेष निशान समारोह में भी सुनील लोधी का स्वागत किया गया।

यहां उन्होंने प्रशंसकों से मुलाकात की और संगीत से जुड़े अनुभव साझा किए। उनके चौमूं पहुंचने की खबर के बाद कार्यक्रम स्थल पर संगीत प्रेमियों की भीड़ जुटी रही। इस अवसर पर

बनास हाई लेवल ब्रिज पर पहुंच कलेक्टर टीना ने विस्तृत जानकारी ली



बनास नदी गहलोद पर सार्वजनिक निर्माण विभाग द्वारा निर्मित 3.3४0 किलोमीटर लम्बे पुल का जिला कलेक्टर टीना डाबी ने मंगलवार को निरीक्षण किया।

प्रशासनिक अधिकारी ज्ञान चन्द जैन, कनिष्ठ अभियन्ता तरुणा गुर्जर व तारा चन्द आदि उपस्थित रहे। अधिशाषी अभियन्ता ने बताया कि ब्रिज की डिजाइन 243 टन क्षमता को ध्यान में रखते हुए तैयार की गई है। ब्रिज की गुणवत्ता एवं निर्धारित भार वहन क्षमता की जांच के लिए लॉड टेस्ट का कार्य भी पूर्ण करवाया जा चुका है। इस दौरान ब्रिज पर लोड टेस्टिंग के दौरान सम्पूर्ण आवागमन को बन्द रखते हुए निर्धारित तकनीकी प्रक्रिया के अनुसार परीक्षण किया गया। लोड टेस्टिंग के दौरान प्रत्येक घंटे

का कार्य भी पूर्ण करवाया जा चुका है। इस दौरान ब्रिज पर लोड टेस्टिंग के दौरान सम्पूर्ण आवागमन को बन्द रखते हुए निर्धारित तकनीकी प्रक्रिया के अनुसार परीक्षण किया गया। लोड टेस्टिंग के दौरान प्रत्येक घंटे

डिप्लेक्शन की निगरानी एवं माप दर्ज किया गया था। सहायक अभियन्ता माधव कुमार ने बताया कि लोड टेस्टिंग की प्रक्रिया को पांच स्टेज में की गई।

प्रत्येक स्टेज में ब्रिज पर निर्धारित तकनीकी प्रक्रिया के अनुसार

बिजली-पानी के पेंडिंग केस निपटाने, बेटियों का ड्राॅपआउट रोकने के आदेश

खैरथल। जिला कलेक्टर अतुल प्रकाश ने मंगलवार को सचिवालय में साप्ताहिक समीक्षा बैठक सहित अलग-अलग जिला स्तरीय समितियों की मसालत बैठकें लीं और अधिकारियों को दो दूक कहाजानता से जुड़ी एक भी फाइल लटका कर मत रखो, समय पर निपटाओ। जिससे आमजन के बीच संदेश अच्छा जाए।

बैठक में कलेक्टर ने सिविल एमिनिटीज से जुड़े कोई भी प्रकरण लंबित नहीं रखने के निर्देश दिए। विशेष रूप से बिजली-पानी, नगर निकाय, परिवहन विभाग को कहा कि परिवारियों से बात कर निचले स्तर पर ही समाधान को रोक ताकि आंटी एक्सेलेशन रेट कम हो। बैठक में कलेक्टर ने जिले के लिंगानुपात में हर साल 2 प्रतिशत सुधार का लक्ष्य दिया। पुलिस और सीएमएचओको संयुक्त रूप से डिर्काय ऑपरेशन



कलेक्टर अतुल प्रकाश ने मंगलवार को सचिवालय में साप्ताहिक समीक्षा बैठक की।

चलाकर अवैध भ्रूण लिंग जांच करने वालों पर सख्त कार्रवाई के निर्देश दिए। बालिकाओं के स्कूल ड्राॅपआउट को रोकने के लिए अभिभावकों से संपर्क कर उन्हें स्कूल भेजने को कहा। लाडो प्रोत्साहन योजना में पात्र आवेदनों को तुरंत निपटाने और बिना कारण अस्वीकृत नहीं करने के निर्देश दिए

महिला समाधान समिति में घरेलू हिंसा के मामलों में पहले कार्डसलिंग से निस्तारण और फिर नियमानुसार एफआईआरके निर्देश दिए। वन स्टॉप सेंटर के भवन निर्माण को उच्च स्तर पर समन्वय कर जल्द पूरा करने को कहा। पर्यावरण बैठक में पौधा रोपण लक्ष्यों को समय पर पूरा करने के निर्देश कृषि,

नियमित सफाई व्यवस्था में ढिलाई बर्दाश्त नहीं : चेयरमैन

सांभरझील, (निसं)। चेयरमैन पवन कुमार मोदी ने सरकार को गाइडलाइन के अनुरूप नगर को स्वच्छ सुंदर बनाए रखने के लिए सांभर के अनेक वाडों का भ्रमण कर हकीकत को जांचा। इस दौरान चेयरमैन ने आज वार्ड नं. 2 का दौरा किया तथा आमजन से भी रूबरू हुए। निरीक्षण के दौरान उनके द्वारा सफाई व्यवस्था, मुख्य मार्गों, सार्वजनिक स्थलों, पालियों एवं अन्य प्रमुख स्थानों पर किये जा रहे साफ-सफाई कार्यों का जायजा लिया गया। संबंधित जमादारों, सफाई कर्मचारियों व कार्यवाहक सफाई निरीक्षक को नियमित रूप से सफाई कार्य करवाने तथा वाडों में स्वच्छता व्यवस्था बनाए रखने तथा वाड में नाली रिपेयरिंग व सहायक अभियन्ता हरिश बंशिया को नाली कॉसिंग हेतु फेरोकवर लगाने के निर्देश दिये।

इस मौके पर उन्होंने कहा कि नगर की स्वच्छता व्यवस्था को प्रार्थमिकता से लिया जाए। इसमें किसी भी प्रकार की ढिलाई बर्दाश्त नहीं की जाएगी। अधिशाषी अधिकारी ने भी संबंधित कार्मिकों को सफाई कार्य में किसी प्रकार की लापरवाही नहीं बरतने की सख्त हिदायत दी। निरीक्षण के दौरान जमादार व कार्यवाहक सफाई निरीक्षक, कर्मचारियों मौजूदगी रही।

पटाखा बिक्री पर आवश्यक गाइडलाइन जारी

कोटपूतली। आगामी दीपावली त्योहार को देखते हुए क्षेत्र में वायु और ध्वनि प्रदूषण को नियंत्रित करने और अग्नि दुर्घटनाओं से बचाव के लिए जिला कलेक्टर एवं जिला मजिस्ट्रेट अर्पणा गुप्ता ने आदेश जारी किया है। जिला प्रशासन ने स्पष्ट किया है कि दीपावली त्योहार पर पटाखों की बिक्री एवं सुरक्षा के कड़े इंतजाम और विशेष सतर्कता रखना बेहद आवश्यक है। इसके तहत जिले में कानून व्यवस्था और सुरक्षा मानकों को बनाए रखने के लिए सभी संबंधित अधिकारियों को तत्काल प्रभाव से दिशा-निर्देशों का पालन सुनिश्चित करने के लिए कहा गया है।

आदेश के अनुसार, कोटपूतली, पावटा और विराटनगर तहसील क्षेत्र में पटाखों की बिक्री के लिए अस्थायी लाइसेंस जारी करने हेतु संबंधित उपखंड मजिस्ट्रेटों को अधिकृत किया गया है। संशोधित एक्सप्लोसिव रूल्स 2008 के नियमों के तहत आवेदन पत्र प्राप्त होने और निर्धारित शुल्क जमा कराने पर, पात्रता के आधार पर अधिकतम 15 दिनों के लिए ही ये अस्थायी लाइसेंस जारी किए जा सकेंगे। प्रशासन ने सख्त निर्देश दिए हैं कि पटाखों की बिक्री के लिए केवल सुले मंदानों और ऐसे स्थानों को चयन किया जाए जो घनी आबादी से दूर हों।

सीआरआईएफ योजनान्तर्गत 134.74 करोड़ रुपए की लागत से निर्मित राजस्थान का सबसे लम्बा ब्रिज

डिप्लेक्शन की निगरानी एवं माप दर्ज किया गया था। इस दौरान भार लगाए जाने के बाद एवं भार हटाए जाने के पश्चात प्रत्येक घंटे में होने वाली रिकवरी का परीक्षण किया गया। निर्धारित तकनीकी मानकों के अनुसार 85 प्रतिशत या उससे अधिक रिकवरी प्राप्त होना सन्तोषजनक परिणाम माना जाता है और उक्त प्रक्रिया में इस ब्रिज की 92 प्रतिशत प्राप्त होने पर भार की संरचनात्मक कार्य प्रणाली सन्तोषजनक पाई गई।

सार-समाचार

सफाई कर्मचारियों को स्वास्थ्य सुरक्षा का पाठ, 97 की हुई जांच



फुलेरा। उप जिला चिकित्सालय फुलेरा में सफाई कर्मचारियों के लिए स्वास्थ्य एवं स्वच्छता प्रशिक्षण कार्यक्रम आयोजित किया गया। कार्यक्रम में सफाई कर्मचारियों को कार्य के दौरान बरती जाने वाली सावधानियों, व्यक्तिगत स्वच्छता, संक्रमण से बचाव तथा स्वास्थ्य देखभाल के संबंध में जानकारी दी गई। डॉ. मनोज बियानी ने सफाई कर्मचारियों को प्रशिक्षण देते हुए स्वास्थ्य सुरक्षा एवं स्वच्छता से जुड़े विभिन्न पहलुओं की जानकारी दी। इस दौरान कुल 97 सफाई कर्मचारियों की स्वास्थ्य जांच की गई, जिसमें 45 महिलाएं और 52 पुरुष शामिल रहे। कर्मचारियों की खून एवं बीपी की जांच भी की गई। इस अवसर पर उपजिला चिकित्सा प्रभारी धर्मेन्द्र भामू, नवनियुक्त पालिका अध्यक्ष राजू दाधीच, पालिका उपाध्यक्ष गजेंद्र सिंह शेखावत, पार्षद ताराचंद सैनी, पार्षद प्रतिनिधि मुकेश पारीक, पालिका एएसआई राकेश तथा एमआईएस इंजीनियर कृष्णा वाघवानी सहित सचिन तेंबोली, विनोद कुमार तथा अन्य सफाई सेवक मौजूद रहे।

श्री ज्वाला मैया की पदयात्रा 18 को

फुलेरा। श्रीराम नगर स्थित वाई नंबर 10 के चमत्कारेश्वर मंदिर परिसर में श्री ज्वाला मैया जोबनेर के लिए आयोजित होने वाली 16वीं भव्य एवं विशाल पदयात्रा को लेकर बैठक आयोजित की गई। बाबूलाल अजमेरा की अध्यक्षता में हुई बैठक में आगामी 18 अक्टूबर, सप्तमी नवरात्र को प्रस्तावित पदयात्रा की तैयारियों को लेकर चर्चा की गई। बैठक में पदयात्रा को भव्य रूप देने, श्रद्धालुओं की सहभागिता और विभिन्न व्यवस्थाओं को लेकर विचार-विमर्श किया गया। श्रद्धालुओं ने पदयात्रा में अधिक से अधिक संख्या में शामिल होने का आ आ किया। इस दौरान हितेंद्र अजमेरा, बलराम सैनी, गुलाबचंद कुमावत, ओमप्रकाश पारीक, संतोष स्वामी, सोहन बागड़ी, सत्यनारायण सैनी, राहुल सैनी, निरंजन, शुभम सैनी, राधेश्याम सैनी, जतिन सैनी, नैनिक अजमेरा, महेंद्र सैनी, शंकर सैनी, राजेंद्र कुमार धवन, नंदकिशोर वर्मा, देवकीनंदन साहू, किशन कुमार कुवाल सहित बड़ी संख्या में श्रद्धालु मौजूद रहे।

एडीजी रुपिंदर सिंह ने ली पुलिस अधिकारियों की बैठक

टोंक। अतिरिक्त महानिदेशक पुलिस राज. जयपुर व आईई बटालियन्स रुपिन्दर सिंघं मंगलवार को देवली पहुंचे, जहां पुलिस जवानों ने उन्हें गाई ऑफ ऑनर दिया। इसके बाद नगर पालिका सभागार में पुलिस अधिकारियों के साथ अपराध गोष्ठी बैठक का आयोजन किया गया। बैठक में कानून-व्यवस्था, अपराध नियंत्रण और पुलिसिंग की समीक्षा हुई। इस दौरान रुपिंदर सिंघं ने अधिकारियों को लंबित मामलों के जल्द निपटारे और अपराधों की रोकथाम के निर्देश मिले। वहीं साइबर अपराध और एनडीपीएस एक्ट के मामलों पर जोर दिया गया। इन पर प्रभावी कार्यवाही के निर्देश दिए गए तथा आमजन को बेहतर पुलिसिंग देने के भी निर्देश मिले। पुलिस व्यवस्था को असरदार बनाने, जांच में तेजी लाने और शिकायतों को प्राथमिकता से हल करने पर भी चर्चा हुई। गोष्ठी में अजमेर रेंज के महानिरीक्षक डॉ. रवि, टॉक एसपी रोशन मोना और सभी अतिरिक्त पुलिस अधीक्षक व वृताधिकारी मौजूद थे।

गर्वित शर्मा का राज्य स्तर पर चयन

निवाई। 70वीं जिला स्तरीय तीरंदाजी क्रीडा प्रतियोगिता में राजकीय उच्च माध्यमिक विद्यालय चतुर्भुजपुर के छात्र गर्वित शर्मा ने दूसरा स्थान प्राप्त करके विद्यालय का नाम रोशन किया है। विद्यालय पहुंचने पर गर्वित शर्मा का प्रशानाचार्य कृतिता शर्मा ने माला पहनकर स्वागत किया। पीटीआई सिकंदर खान ने बताया की जिला स्तर पर उत्कृष्ट प्रदर्शन करने पर गर्वित शर्मा जिला हर्षमानाब्द में 1 से 7 अक्टूबर तक आयोजित राज्य स्तरीय तीरंदाजी प्रतियोगिता में जिले का प्रतिनिधित्व करेंगे। इस अवसर पर विद्यालय का समस्त स्टाफ भी मौजूद था। इस उपलब्धि पर चतुर्भुजपुरा में हर्ष का माहौल व्याप्त है।

ट्रैक्टर-ट्रॉली की टक्कर से बालक की मौत

लालसोट। दौसा-कोथून नेशनल हाईवे पर लाइनपुर मोड के पास मंगलवार को दर्दनाक सड़क हादसे में 13 वर्षीय अराजक की मौत हो गई। ट्रैक्टर-ट्रॉली ने बाइक को टक्कर मार दी, जिसमें अराजक की मौके पर ही मौत हो गई, जबकि उसके 62 वर्षीय दादा हाफिज गंभीर घायल हो गए। हादसे के बाद ट्रैक्टर-ट्रॉली चालक वाहन छोड़कर फरार हो गया। सूचना पर लालसोट थाना पुलिस मौके पर पहुंची और घटनास्थल का जायजा लिया । लालसोट थाना एएसआई रविन्द्र सिंह ने बताया कि हादसे में क्षितठास्त मोटरसाइकिल और ट्रैक्टर-ट्रॉली को मौके से थामे लाया गया है। पुलिस ने मामला दर्ज कर फरार चालक की तलाश शुरू कर दी है। हादसे के बाद मृतक के परिवार में कोहराम मच गया।

चुनाव को लेकर सभी अधिकारी व प्रकोष्ठ प्रभारी रहे सजग - टीना डाबी

निवाई। उपखंड अधिकारी कार्यालय में पंचायतराज के चुनाव 2026 को लेकर जिला निर्वाचनधिकारी व जिला कलेक्टर टीना डाबी ने ब्लॉक स्तरीय अधिकारियों की बैठक ली। जिला निर्वाचनधिकारी व जिला कलेक्टर टीना डाबी ने अधिकारियों को आवश्यक दिशा निर्देश देते हुए कहा कि पंचायतराज चुनाव 2026 को लेकर सभी अधिकारी व प्रकोष्ठ प्रभारी सजग रहे एवं अपने कार्यालयों में उपस्थित रहें। इस दौरान जिला कलेक्टर ने मतदान केंद्रों का भौतिक सत्यापन करने, संवेदनशील व अतिसंवेदनशील मतदान केंद्रों की जानकारी एवं रोशनी की उपलब्धता जानने एवं व्यवस्था करवाने के निर्देश दिए। इस अवसर पर रिटर्निंग ऑफिसर गंभीर सिंह, तहसीलदार सृष्टि जैन, चुनाव प्रभारी अमित शर्मा, नायब तहसीलदार रामकेश मीणा, रंजर धारोलाल बैरवा व चित्रांश माथूर सहित कईअधिकारी कर्मचारी मौजूद थे।

काचरोदा में बदहाल सड़कें, गंदगी से ग्रामीणों में आक्रोश

फुलेरा । ग्राम पंचायत काचरोदा क्षेत्र में बदहाल सड़कें, गंदगी और अंधूरे पड़े निर्माण कार्यों को लेकर ग्रामीणों में आक्रोश बढ़ता जा रहा है। क्षेत्र की सड़कों पर जगह-जगह गहरे गड्ढे होने के साथ कई स्थानों पर गंदा पानी और कचरा जमा है। ठाामीणों का आरोप है कि लंबे समय से समस्याओं की शिकायत के बावजूद जिम्मेदारों की ओर से स्थायी समाधान नहीं किया जा रहा। ठाामी नागान एवं स्कूल की ढाणी से राजस्व ठाम श्याम नगर तक करीब 30 लाख रुपए की लागत से स्वीकृत सड़क का निर्माण भी अधूरा पड़ा है। ग्रामीणों के अनुसार जून में सड़क की खुदाई कर दी गई थी, लेकिन इसके बाद काम आगे नहीं बढ़ा। बारिश के दौरान कीचड़ और गड्ढों के कारण आवागमन और मुश्किल हो जाता है। वहीं सफाई व्यवस्था को लेकर भी ग्रामीणों में नाराजगी है। जगह-जगह गंदगी और गंदा पानी जमा होने से दुर्गंध तथा मच्छरों की समस्या बनी हुई है। ग्रामीणों ने क्षेत्र में नियमित सफाई कराने की मांग की है। स्वास्थ्य संबंधी परेशानियों को लेकर ठाामीणों ने कुछ दावे भी किए हैं, हालांकि इनकी विभागिया पुष्टि नहीं हुई है । पंचायत स्तर पर समस्याओं का समाधान नहीं होने को लेकर महिलाओं ने भी नाराजगी जताई। महिलाओं ने आरोप लगाते हुए कहा कि पांच साल में हमने सरपंच को देखा तक नहीं, सामने आ जाएं तो पहचान भी नहीं पाएंगे। ठाामीणों का कहना है कि सड़क, सफाई और मूलभूत सुविधाओं की बदहाली अब गंभीर मुद्दा बन चुकी है। आगामी पंचायत चुनाव के मद्देनजर ग्रामीणों की नाराजगी को स्थानीय मुद्दों से जोड़कर देखा जा रहा है। ऐसे में बदहाल सड़कें, अंधूरे निर्माण और सफाई व्यवस्था जैसे मुद्दे चुनाव में कितना असर डालते हैं, यह आने वाले समय में स्पष्ट होगा।